



स्थानीय राजपत्र

बहुदरमाई नगरपालिका, नगर कार्यपालिकाद्वारा प्रकाशित

खण्ड १ बहुदरमाई, आश्विन ११ गते, २०७५ साल संख्या ३

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम बहुदरमाई नगरपालिकाको नगर कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीका लागि प्रकाशन गरिएको छ ।

भाग २

बहुदरमाई नगरपालिकाको विपद् व्यवस्थापन कार्यविधि, २०७५

प्रस्तावना :

भुकम्प, भू-क्षय, बाढि पहिरो, आँधीवेरी, आगलागी, महामारी, हुरीबतास सुख्खा, हिमपात, असिना आदि प्रकोपका रूप हुन । यस प्रकारका घटनाहरू जुनसुकै समयमा पनि घट्न सक्ने भएकोले त्यस प्रति सचेत र पूर्व तयारी हुनु आवश्यक छ । प्रकोपजन्य घटनाहरू घटन नदिन, घटनालाई न्यूनीकरण गर्न र घटना घटि हालेमा यसलाई तत्काल उचित व्यवस्थापनका लागि आवश्यक सतर्कता अपनाउनु जरुरी छ । प्रकोपजन्य घटनाको व्यवस्थापनमा स्थानीय तहहरूको भूमिका अहम् हुने भएको नगरपालिकामा पनि यस कार्यले प्राथमिकता पाउनु अपरिहार्य हुने भएकोले बहुदरमाई नगरपालिकाले स्थानीय सरकार संचालन ऐन, २०७४ मा भएको व्यवस्था प्रयोग गरी बहुदरमाई नगरपालिकाको विपद् व्यवस्थापन कार्यविधि, २०७५ तयार गरी कार्यान्वयनमा ल्याएकोछ ।

परिच्छेद १

प्रारम्भिक

१) सक्षिप्त नाम र प्रारम्भ :

(क) यस कार्यविधि नाम बहुदरमाई नगरपालिकाको विपद् व्यवस्थापन कार्यविधि, २०७५ रहेको छ ।

(ख) यो कार्यविधि नगर कार्यपालिकाबाट स्वीकृत भएको मिति देखि लागु हुनेछ ।

(ग) परिभाषा :

विषय वा प्रसंगले अर्को अर्थ नलागेमा यस कार्यविधिमा,

- १) “ऐन” भन्नाले स्थानीय स्थानीय सरकार संचालन ऐन, २०७४ लाई सम्झनु पर्दछ।
- २) “आर्थिक कार्यविधि” भन्नाले आर्थिक कार्यविधि व्यवस्थित गर्न बनेको कार्यविधि, २०७५ लाई सम्झनु पर्दछ।
- ४) “कोष” भन्नाले विपद् व्यवस्थापन कोषलाई सम्झनु पर्दछ ।
- ५) “नगरपालिका” भन्नाले बहुदरमाई नगरपालिकालाई सम्झनु पर्दछ ।
- ६) “नगर सभा” भन्नाले स्थानीय सरकार संचालन ऐन, २०७४ अनुसार बहुदरमाई नगरपालिकाको नगर सभा भन्ने सम्झनु पर्दछ ।
- ७) “स्थानीय तह” भन्नाले नगरपालिका र गाउँपालिकालाई सम्झनु पर्दछ ।
- ८) “समिति” भन्नाले विपद् व्यवस्थापन विशेष कोष सञ्चालनको लागि गठन गरिएको समिति सम्झनु पर्दछ।
- ९) “कर्मचारी” भन्नाले बहुदरमाई नगरपालिकामा कार्यरत कर्मचारी सम्झनु पर्दछ।
- १०) “प्रमुख प्रशासकीय अधिकृत” भन्नाले बहुदरमाई नगरपालिकाको कार्यालयमा कार्यरत प्रमुख प्रशासकीय अधिकृत वा सचिवलाई सम्झनु पर्दछ।
- ११) “मन्त्रालय” भन्नाले संघीय मामिला तथा सामान्य प्रशासन मन्त्रालयलाई सम्झनु पर्दछ।

- १२) “संयोजक” भन्नाले कोष संचालन समितिका संयोजकलाई सम्झनु पर्दछ ।
- १३) “सदस्य सचिव” भन्नाले कोष परिचालन समितिको सदस्य सचिवलाई सम्झनु पर्दछ।
- १४) “गैह्र सरकारी संस्था” भन्नाले जिल्ला प्रशासन कार्यालय लगायत नेपाल सरकारको विभिन्न निकायमा विधिवत रुपमा दर्ता भएका सामाजिक संस्थाहरूलाई सम्झनु पर्दछ ।
- १५) “पूर्वाधार” भन्नाले सडक, ढल, सडक पेटी, सार्वजनिक पार्क, रंगशाला, ल्याण्डफिल्ड साइड, सार्वजनिक शौचालय, सांस्कृतिक सम्पदाहरूलाई सम्झनुपर्दछ ।
- १६) “विपद्” भन्नाले प्राकृतिक, भौतिक, मानवीय अन्य वा कुनै कारणबाट आकस्मिक रुपमा घटित घटनाबाट आइपर्ने संकटको अवस्था र सो कारणबाट हुन गएको धनजन, पशुपंक्षी, भूमि लगायत विभिन्न प्राकृतिक सम्पदाको क्षतिलाई सम्झनु पर्दछ।
- १७) “मर्मत सम्भार” भन्नाले विपद्बाट क्षेतीग्रस्त भएका पूर्वाधार लगायतका अन्य क्षतिग्रस्त स्थानहरूको व्यवस्थित किसिमले नगरपालिका लगायत अन्य सरकारी तथा गैर सरकारी निकायले सम्पादन गरिने कार्य सम्झनु पर्दछ ।

(घ) निर्देशिको उद्देश्य

यस निर्देशिको प्रमुख उद्देश्य बहुदरमाई नगरपालिका भित्र आई पर्ने विपत्ति तथा विपद् जस्ता घटनाहरूको उचित व्यवस्थापन गर्नका लागि आवश्यक संरचना तयार पारी कार्यान्वयनमा लैजानु प्रमुख उद्देश्य हो । यसका अन्य उद्देश्यहरू देहाय बमोजिम रहेका छन्:

१. प्राकृतिक प्रकोपमा परेका जनताहरूलाई तत्काल उद्धारका निमित्त सहयोग पुर्याउने,
२. राहतका निमित्त स्रोत साधनको व्यवस्था गर्ने
३. वार्षिक रुपमा प्रकोप व्यवस्थापन लगायतका अन्य सम्भावित जोखिमहरूको विवरण तयार पारी जोखिमका आधारहरूको समाधान गर्ने कार्यक्रम तयार पार्ने,
४. वर्तमानमा प्राप्त लगानी वा थोरै मेहनतबाट भविष्यमा हुने ठूलो क्षतिबाट योजना तथा आयोजनाहरूलाई समयमै बचाउने,
५. प्राकृतिक प्रकोपमा परेकाहरूलाई राहत सामग्री र आर्थिक सहायता उपलब्ध गराउने,
६. प्रकोपमा परेकाहरूलाई अस्थायी बासोवास र खानपिनको व्यवस्था गर्ने,
७. प्रकोपबाट क्षतिग्रस्त संरचनाको पुनःनिर्माण र मर्मत संभारमा सहयोग पुर्याउने,

खण्ड १ बहुदरमाई, आश्विन ११ गते, २०७५ साल संख्या ३

द. सर्वसाधारण जनतालाई प्रकोपको रोकथाम र त्यसबाट बच्नेहरूका उपाय सम्बन्धमा चेतना जगाउने उपायहरू अवलम्बन गर्ने ।

९. नगर क्षेत्र भित्र पिडित सेवाग्राहीहरूको सेवा प्रवाहमा सुनिश्चितता प्रदान गर्ने ।

१०. विस्थापितलाई पुन स्थापना गर्न सहयोग पुर्याउनु।

११. प्रकोप सम्बन्धी पर्याप्त जनचेतना जगाउने।

ड. निर्देशिको कार्य क्षेत्र र सीमा

विपद् व्यवस्थापन कार्यका लागि आवश्यक पर्ने व्यवस्थापकीय तथा संस्थागत पक्षलाई समेटिएको छ । बहुदरमाई नगरपालिकाको कार्यालयले आफ्नो प्रयोजनका लागि यो निर्देशिका बनाएको हुँदा यसको कार्य समितिमा बहुदरमाई नगरपालिका क्षेत्रमा मात्र रहने छ। साथै यो निर्देशिका स्थानीय सरकार संचालन ऐन, २०७४ र सार्वजनिक खरिद नियमावली, २०६४ का आधारमा तयार गरिएकोले अन्य स्थानीय निकायहरूलाई समेत मार्गदर्शक हुन सक्नेछ ।

च. विपद्का कारणहरू

विपद्का कारणहरूदेहाय अनुसार रहेको पाइन्छ :

१. गरिवी
२. असन्तुलित विकास
३. जनसख्या बृद्धि र प्राकृतिक स्रोतको बढी प्रयोग
४. तीव्र गतिमा अव्यवस्थित शहरीकरण
५. सांस्कृतिक द्वन्द
६. वातावरण विनास
७. विपद्का विषयमा जनचेतनाको कमी ।

परिच्छेद-२

विपद् उद्धार सम्बन्धी व्यवस्था

छ. नीति

१. बहुदरमाई नगरपालिकाबाट खास गरी विपद्बाट सिर्जित प्रभाव र असरलाई न्यूनीकरण गरी सम्भावित जोखिमहरूलाई समयमै पहिचान गर्ने नीति अवलम्बन गरिनेछ ।

ज. रणनीति

बहुदरमाई नगरपालिकाको विपद् व्यवस्थापन सम्बन्धी रणनीति देहाय अनुसार अवलम्बन गरिनेछ

:

१. नगरपालिका भित्र प्रकोपका जोखिमहरु न्यूनीकरण गर्नका लागि आवश्यक पर्ने सूचना र प्रविधिको प्रयोग विभिन्न सरकारी र गैरसरकारी संघ संस्थाको सहकार्यमा गरिने ।
२. प्रकोप पिडितहरुलाई समयमा नै राहत र उद्धारका कार्यहरु परिचालनका लागि सरकारी, गैरसरकारी र नीजि क्षेत्रको सहकार्यलाई सुदृढ पारिने ।
३. विकास निर्माण सम्बन्धी कार्यहरुमा वातावरणमैत्री प्रणालीको प्रयोग तथा विकासमा जोड दिने ।

भ. विपद् व्यवस्थापनको कार्य नीतिहरु

बहुदरमाई नगरपालिकामा विपद् व्यवस्थापनमा देहाय बमोजिमका कार्यनीतिहरु अवलम्बन गरिनेछ :

१. प्राकृतिक प्रकोपमा परेकाहरुको उद्धार र राहत गर्दा कार्य यस कार्य संग सम्बद्ध नगर तथा जिल्ला तहका अन्य निकायहरूसंग समन्वय राखेर गर्ने व्यवस्था सुदृढ गरिनेछ।
२. प्राकृतिक प्रकोप सम्बन्धी कार्यहरु संचालन गर्दा नगर क्षेत्रमा भएका विभिन्न निकाय र अन्य स्थानीय निकायका सक्षम र दक्ष जनशक्तिको प्रयोग गरी सरोकारवाल र नागरिक समाज समेतको सकृय सहयोग अवलम्बन गरिनेछ ।
३. प्राकृतिक प्रकोपमा परेकाको उद्धार कार्य र राहत वितरण गर्दा नगर क्षेत्रमा भएका रेडक्रस, स्काउट र अन्य संघ संस्थाका स्वयं सेवकहरुको समेत परिचालनमा जोड दिइनेछ।
४. प्रकोपबाट पिडितहरुलाई राहत, उद्धार र पुनःस्थापना जस्ता कार्य सम्पादन गर्नु पर्दा नगरतथा जिल्ला स्तरमा रहेका सरकारी, गैरसरकारी र नीजिक्षेत्र समेतको सहकार्यलाई बढी सुदृढ गर्न नगरस्तरीय संयन्त्रको विकास गरिनेछ ।
५. प्राकृतिक प्रकोप उद्धारका निमित्त सामग्री र नगद जुटाउन सामाजिक संघ संस्था र दातृ निकायहरुको समेत सहयोग परिचालन गर्न आवश्यक प्रक्रिया अवलम्बन गरिनेछ ।
६. भू-क्षय, पहिरो, बाढी, र नदी नियन्त्रण गर्ने कार्यलाई प्रभावकारी रुपमा कार्यान्वयन गर्नका लागि नगर तथा जिल्लास्तरीय संयन्त्रको सहयोग लिने प्रयास अवलम्बन गरिनेछ ।
६. विपद्का शिर्षकमा विनियोजन भएको रकम कुनै पनि अवस्थामा अन्य शिर्षकमा खर्च नगर्ने नीति अवलम्बन गरिनेछ ।
७. प्राकृतिक प्रकोपमा परेकाहरुलाई सहयोग उपलब्ध गराउँदा भरसक नगदमा भन्दा सामग्री नै उपलब्ध गराउने व्यवस्था गरिनेछ ।
८. प्राकृतिक प्रकोपबाट सवैभन्दा बढी जोखिममा परेका र अति विपन्नवर्गहरुलाई पहिलो प्राथमिकता दिई उद्धार कार्य परिचालन गर्ने र राहत सामग्री उपलब्ध गराउने नीति अवलम्बन गरिनेछ ।
९. विपद्को अत्यधिक जोखिम रहेका क्षेत्रहरुको पहिचान गरी नक्सांकन गर्ने कार्यलाई अगाडि बढाउन प्रकोप पूर्वको कार्य तयारीलाई प्रश्रय दिइनेछ ।

खण्ड १ बहुदरमाई, आश्विन ११ गते, २०७५ साल संख्या ३

ब) विपद् व्यवस्थापनको चक्र

भूकम्प, बाढी, पहिरो, आगजनी जस्तो प्रकोपहरुबाट वर्षेनी धन जनको ठूलो क्षति बेहोर्नु परिरहेको छ। अझ भूकम्पीय जोखिमक्षेत्रमा परेको हाम्रो देशमा भूकम्प लगायत अन्य प्राकृतिक प्रकोप न्यूनीकरणका लागि यथेष्ट र भरपर्दो व्यवस्था गर्न सकिएको छैन। विपद् व्यवस्थापनलाई व्यवस्थित रूपमा परिचालन गर्नका लागि यसको प्रक्रियाका सन्दर्भमा लाग्नु भन्दा अगाडी यसको प्रक्रियागत चक्रका विषयमा थप प्रष्ट हुनका लागि विपद् व्यवस्थापनको चक्र देहाय बमोजिम उल्लेख गरिएको छ :

क. उद्धार/राहत

अ) उद्धार

घटना घटेको जानकारी प्राप्त हुनासाथ उद्धारका लागि तयार हुने, घटना स्थलमा उद्धार सामग्री र उद्धारकर्ता पुर्याउने, घटनाको र घटनास्थलको वास्तविक सूचना शिघ्र उपलब्ध गराउने, बचाउन सकिने मान्छेको खोजी गर्ने, बचाउन सकिने धन सम्पतिको बचाउ गर्ने, असुरक्षित क्षेत्रबाट मानिसहरुलाई सुरक्षित क्षेत्र तर्फ लैजाने र आकस्मिक सहयोगहरु जुटाउने कार्य यस अन्तर्गत पर्दछन्। यो नै प्रारम्भमा गरिने कार्य उद्धार हो।

आ) राहत

क्षतिको प्रकृति अनुसार तत्काल व्यवस्थापनका लागि निम्न बमोजिमका उल्लेखित राहत रकम उपलब्ध गराईने छ।

क्र.सं.	क्षति		प्रकोप	
			भू-क्षय, बाढी पहिरो, हुरी बतास, बाढी	
१	मानवीय	मृत्यु	रु. ५०,०००/-	
		घाईते	रु. ३,०००/- देखि रु २५,०००/-	
२	घर	पक्की	पूर्ण क्षति रु २५,०००/-	आंशिक क्षति रु ३,०००/- १५,०००/- सम्म
		कच्ची	पूर्ण क्षति रु २०,०००/-	आंशिक क्षति रु ३,०००/-

खण्ड १ बहुदरमाई, आश्विन ११ गते, २०७५ साल संख्या ३

				१०,०००।-
३	टहरो	पक्की	पूर्ण क्षति रु १०,०००।-	आशंक क्षति रु २,०००।- देखि रु. ७,०००।-
		कच्ची	पूर्ण क्षति रु. ७,०००।-	आशंक क्षति रु २,०००।- देखि रु. ५,०००।-
४	गोठ	पक्की	पूर्ण क्षतिरु ७,०००।-	आशंक क्षति रु २,०००।- देखि रु ५,०००।-
		कच्ची	पूर्ण क्षतिरु ५,०००।-	आशंक क्षति रु २,०००।- देखि रु. ३,०००।-
५	गाईवस्त	गाई/ भैसी	मृत्यु भएमा प्रति रु ३,०००।- देखि ५,०००।-	
		बाख्रा	मृत्यु भएमा प्रति रु १,०००।- देखि २,०००।-	
६	कुखुरा हाँस	चल्ला र ठुलो सब	क्षतिको एकिन गर १,०००।- देखि १०,०००।-	
७	बाली	बली	नाश भएमा प्रकृती र परिमाण हेरी रु १,०००।- देखि ५,०००।	

खण्ड १ बहुदरमाई, आश्विन ११ गते, २०७५ साल संख्या ३

	तरकारी	तरकारी	नाश भएमा प्रकृती र परिमाण हेरी रु १,०००।- देखि ५,०००।
८	सडक यातायात		मेशिन प्रयोग गरी तुरुन्त सुचारु हुने भए सुचारु गर्न नगरपालिकालाई मर्मत गर्न सिफारिस गर्ने ।
	क्षति		आगलागी
९	घर, गोठ, टहरो	पूर्ण क्षति २०,०००।-	आंशिक क्षति २,०००।- देखि १५,००० ।-
वस्ती विस्थापन			
१०	घर, गोठ, टहरो	विस्थापन गर्ने र गरी सकेको भए- कस्तो सहयोग अथवा राहत दिन सकिन्छ यस समितिको बैठक बसी निर्णय गर्ने र थप नगरपालिकामा सिफारिश गर्ने ।	

ख. पुनर्स्थापना

विपद्बाट मानिसमा परेको प्रभावको मूल्यांकन गर्ने, प्रभावित नागरिकहरुलाई तत्काल आपतकालिन सहयोग प्रदान गर्ने र पूर्ववत अवस्थामा पुरयाउन आर्थिक सहयोग गर्ने, सरसल्लाह दिने र हौसला बढाउने, पुनर्स्थापना योजना तर्जुमा गरी कार्यान्वयनमा ल्याउने कार्यहरु जस्ता यसमा पर्दछन्। दोस्रो चरणमा गरिने यो नै पुनर्स्थापनाको कार्य हो ।

ग. पुनः निर्माण

नोकसान भएका भौतिक संरचनाको विवरण संकलन गर्ने, घर मन्दिर, पूल पुलेसा, कल्भर्ट खानेपानी पाठशाला, शौचालय, विजुली बत्ति आदिको निर्माणमा लगानी गर्ने, विभिन्नकाहरुको सवै सेवा पुनःसञ्चालन गर्ने कार्य यस अन्तरगत पर्दछन् । विपद्द्वयवस्थापन चक्रको यो नै तेस्रो चरण हो ।

घ. पीडा साम्य

विपद् पूर्व र पछि मानिसमा पर्न सक्ने र पर्ने शारीरिक, मानसिक र प्राकृतिक पीडा कम गर्न वा साम्य पार्न गरिने कार्य पीडा साम्य हो । यसमा कुनै घटना घटनु अघि जनचेतना जागृत गराउने खालका कार्य गर्नु, सम्भावित खतराहरुबाट बच्नका लागि आवश्यक कार्य गर्नु र घटि सके पछि सान्त्वना दिन र पिडालाई विसोउनका लागि गरिने विविध कार्यहरु यति वेला गरिन्छन्। यो नै चौथो चरणको कार्य हो । यसले पछि घटन सक्ने घटनाहरुलाई रोकथाम गर्नमा ठूलो सहयोग गर्दछ ।

ङ. पूर्व तयारी

भविष्यमा घटन सक्ने घटनाबाट सजग भएर हुन सक्ने क्षति कम गर्न, उद्धार कार्यलाई व्यवस्थित रूपमा तयार पार्ने, उद्धार सामाग्रीहरुको संग्रह गर्ने, सबै क्षेत्रको सामुहिक सहयोग परिचालन गर्न, सूचना आदान प्रदान गर्ने, जाली बनाउने, पूर्व सूचना दिन सक्ने संयन्त्रको भरपर्दो रूपमा विकास गर्ने, कमजोर तथा संवेदनशील स्थान तथा क्षेत्रहरुको विशेष निगरानी राख्ने काम यस अवस्थामा गरिन्छ । यो नै अन्तिम र पाँचौ चरणको कार्य हो । यसकै आधारमा उद्धार कार्यलाई व्यवस्थित र भरपर्दो बनाउन सकिन्छ । यसरी विपद् व्यवस्थापनको निश्चित प्रक्रिया रहेका छन्। घटना र अवस्थाका कारणहरुबाट सबै प्रक्रिया एकै हिसावले परिचालन नहुन पनि सक्दछन्। तर यसलाई नै मूल आधार मानी विपद् व्यवस्थापन चक्र भने परिचालन हुने गर्दछ । तसर्थ योजना कार्यान्वयन गर्दा यसलाई विशेष ध्यान दिनु अति आवश्यक पर्दछ ।

च. अनुसुचीहरु

अनुसुची- १

- घटनाको सर्जमिन वडा प्रतिनिधिकोज्युको रोहबरमा ।

अनुसुची-२

- आवश्यक परेको ठाँउमा प्रहरी मुचुल्का

अनुसुची-३

- सम्बन्धित वडाको सिफारिस

अनुसुची-४

- भौतिक क्षति भएमा प्राविधिकको फिल्ड प्रतिवेदना

अनुसुची-५

- घाईते भएको खण्डमा अस्पतालको र डाक्टरको सहित रिपोर्ट उपचार खर्चको बिल

त) कार्यक्रमहरु

विपद् व्यवस्थापन अन्तर्गत निम्नानुसारका कार्यक्रमहरु रहनेछन्:

नगरस्तरीय रणनीतिको तर्जुमा र कार्यान्वयन

सचेतना कार्यक्रम संचालन,

विपद् व्यवस्थापनको क्षमता अभिवृद्धि कार्यक्रम

विपद् पीडितहरुलाई उद्धार, राहत र पुनःस्थापनाको पूर्व तयारी,

उद्धार तथा राहत कार्यक्रमको अध्ययन, अनुसन्धान तथा विश्लेषणको कार्यक्रम,

प्रकोप रोकथाम

प्रकोप न्यूनिकरण,

जनचेतना जगाउने कार्य र

अध्ययन तथा अनुसन्धान ।

थ) पूर्व तयारी सम्बन्धी कार्यक्रमहरु

नगरपालिकाले विपद् व्यवस्थापनका लागि देहायका पूर्व तयारीका कार्यक्रमहरु संचालन गर्ने छ ।

(क) संगठनात्मक व्यवस्था

बहुदरमाई नगरपालिकाले विपद् व्यवस्थापनका लागि कार्यालयमा त्यस सम्बन्धी कार्य हेर्ने इकाई छुट्टै वा शाखाको व्यवस्था गर्नेछ । छुट्टै इकाई वा शाखाको स्थापना नहुँदा सम्म नगरपालिकाले कुनै एउटा शाखा वा इकाईलाई विपद् व्यवस्थापन सम्बन्धी कार्य गर्नका लागि फोकल शाखा तोक्नु पर्नेछ ।

(ख) जनशक्तिको व्यवस्था

शाखा वा इकाईको व्यवस्था भएपछि सो कार्य गर्नका लागि योग्य जनशक्तिको व्यवस्था गरिनु पर्दछ। यस किसिमको कार्यसम्पादन गर्नका लागि नगरपालिका स्वयं वा अन्य स्थानीय तहसँग मिलेर विशेष टोली गठन गरी तालिमको व्यवस्था सहित आवश्यक साधन तथा औजारहरुको व्यवस्था मिलाइनु पर्दछ ।

(ग) आवश्यक बजेटको व्यवस्था

नगरपालिकाले विनियोजन गरेको बजेटका साथै अन्य स्रोतबाट पनि रकम संकलन गरी राख्ने व्यवस्था गर्नुपर्दछ । प्रकोप जुनसुकै बेलामा पनि घटन सक्ने हुँदा सदैव बजेट विनियोजन हुन सक्ने अवस्थ रही रहनु पर्दछ ।

(घ) साधनको व्यवस्था

प्रारम्भिक साधनहरूको व्यवस्था कार्यालयमा तयारी हालतमा राखी राख्नु पर्दछ। जुनसुकै वेला मा प्रयोगमा लैजान सक्ने गरी कार्यालयमा भण्डारणको व्यवस्था हुनु अति आवश्यक छ।

(ङ) जोखिम स्थानको पहिचान

कार्यालयले नगरपालिका क्षेत्र भित्र जोखिम स्थानहरूको पहिचान गर्नुपर्दछ। यसका लागि अद्यावधिक विवरण तथा भविष्यमा घट्ने सक्ने घटनाको सम्भावित क्षमताका बारेमा जानकारी पनि राख्नु पर्दछ।

(च) अध्ययन विश्लेषण

विपद्सम्बन्धी घटनाहरूको अध्ययन तथा विश्लेषण जस्ता कार्यहरू पनि नगरपालिकाले गर्नुपर्दछ। जसले गर्दा नगरवासीहरूले आवश्यक जानकारी प्राप्त गरी त्यस किसिमका घटनाबाट सचेत र सजग रहन सक्दछन्।

(छ) जनचेतना अभिवृद्धि एवं प्रशिक्षण कार्यक्रम

स्थानीय तहमा प्रकोपबाट बच्न लागि विभिन्न प्रकारका जनचेतना सम्बन्धी कार्यक्रमहरू सञ्चालन गर्नु पर्दछ। विभिन्न संघ संस्थाहरूको सहयोगमा पनि यस प्रकारमा अभिमुखिकरण गोष्ठी, तालिम आदिको व्यवस्था गर्न सकिनेछ। प्रकोपबाट बच्नका लागि स्थानीय जनताहरूलाई प्रशिक्षण जस्ता कार्यक्रमहरू संचालन गर्दा महिला, बालबालिका र प्रौढहरूलाई समेत सहभागी गराउनु पर्दछ। यसै गरी नगर क्षेत्र भित्रका विद्यालयहरूमा पनि विपद् व्यवस्थापन र त्यसबाट बच्न सक्ने वा जोगिन सकिने विषयहरूको ज्ञान दिलाउनु पर्दछ।

द) प्रकोप व्यवस्थापनको वर्गीकरण

विपद् व्यवस्थापनको चक्रलाई हेर्दा खास गरी यसका कार्यहरूलाई दुईभागमा विभाजन गर्नसकिन्छ: क) प्रकोप अगाडी गरिने कार्यहरू:

१. संभावित घटनाका बारेमा पूर्व सूचना एवं जानकारी प्राप्त गर्नु,
२. त्यसबाट प्रभावित हुन सक्ने संभावित जनसमुदायहरूलाई पूर्व जानकारी दिनु,
३. पूर्व रोकथामका संभाव्य उपायहरू पत्ता लगाउनु,
४. संभाव्य जोखिमबाट बच्नेपायउ सम्बन्धमा सर्वसाधारणहरूलाई प्रशिक्षण दिनु,
५. व्यवस्थापन गर्ने कार्यको लागि आवश्यक कानूनी र नीतिगत व्यवस्था गर्नु,
६. संगठनात्मक संयन्त्रको व्यवस्था गर्नु,

७. रोकथाम, नियन्त्रण र राहत लगायतका विषयहरूमा योजनाबद्ध व्यवस्था गर्नु,
 ८. स्रोत साधन र जनशक्तिको व्यवस्था गर्नु,
 ९. उद्धार दलमा सम्लग्न हुने व्यक्तिलाई तालिम र प्रशिक्षण दिनु
- ख) प्रकोप पश्चात् गर्नुपर्ने कार्यहरू

१. खोजतलास, औषधी उपचारतथा उद्धार सम्बन्धी कार्यहरू,
२. सडक, राजमार्ग, हवाईमार्ग आदिको क्षति तुरुन्त हटाई यातायात सुचारु गर्नु,
३. खाद्यान्न एवं पानीको व्यवस्थाका साथै संचार एवं विद्युत सेवा सुचारु गर्ने,
४. बसोबास एवं लत्ता कपडाको व्यवस्था मिलाउने,
५. आपतकालीन आर्थिक सहयोग प्रदान गर्ने,
६. विपद्मा परेकाव्यक्तिलाई सल्लाह सुझाव र सान्त्वना प्रदान गरी आत्मबल बलियो बनाउने,
७. अल्पकालीन पुननिर्माण शुरु र दीर्घकालीन पुनः निर्माणका लागि योजनाबद्ध प्रयासहरू थाल्ने,
८. पुननिर्माण र पुनसंरचनाकार्य सम्पन्न गर्ने आदि, ।

घ) नगरपालिकाको दायित्व

विपद् उद्धार योजनाका लागि बहुदरमाई नगरपालिकाको प्रमुख दायित्व देहाय अनुसार हुनेछः

१. नगर भित्रको सम्भावित खतरा र उद्धार गर्नु पर्नेको स्थिति विवरण तयारी गर्ने,
२. नगरपालिकाको विपद् गुरुयोजनाको तयारी तथा अद्यावधिक गर्ने,
३. निम्न विवरण सहितको वार्षिक योजना तयार गरी नगर सभाबाट स्वीकृत गर्ने:

क) तत्काल उद्धार कार्य आवश्यक भएका स्थानहरूको विवरण,

ख) कार्यको प्रकार, कार्यको प्राथमिकता,

ग) कार्यको डिजाइन तथा लागत अनुमान,

घ) कर्मचारीहरूको विस्तृत विवरण सहितको जानकारी,

ङ) उपलब्ध भौतिक सेवा तथा सुविधा र प्राविधिक श्रोतको जानकारी,

च) प्राथमिकिकरण अनुमानित तालिका तथा उद्धार कार्य योजना ।

न) विभिन्न निकायहरूको भूमिका

विपद् व्यवस्थापन कार्यको नगरपालिका भित्रमा निम्न निकायहरूको समेत भूमिका रहनेछ :

- जिल्ला समन्वय समिति
- जिल्ला प्रशासन कार्यालय
- नेपाल प्रहरी, सशस्त्र प्रहरी,
- नेपाली सेना,
- नगरपालिकासँग सिमाना जोडिएका अन्य स्थानीय तह
- जिल्ला स्तरीय विपद् उद्धार समिति
- नेपाल रेडक्रस सोसाइटी
- गैर सरकारी संस्थाहरू
- अन्य सरोकारवाला निकायहरू ।

परिच्छेद ३

कार्यान्वयन व्यवस्थापन

प) कार्यान्वयन व्यवस्थापन

१. विपद् घटनाको अवस्था हेरी उपभोक्ता समिति वा ठेक्कापट्टा वा नगरपालिकाले सोभै कामदार मार्फत उद्धारको कार्य गर्ने व्यवस्था मिलाउनेछ ।
२. कुन काम कसरी गर्ने गराउने भन्ने विषयमा अवस्था हेरी समितिले तय गरे बमोजिम हुनेछ । तर यस किसिमको कार्य गर्नका लागि नगरपालिकाको पूर्व स्वीकृती भने लिनु पर्नेछ ।
३. बहुदरमाईर नगरपालिकामा विपद् उद्धार कार्य व्यवस्थित रूपमा कार्यान्वयन गर्न तथा कोष व्यवस्थापन गर्नका लागि देहाय बमोजिमका पदाधिकारीहरू संयोजक तथा सदस्य रहने गरी एक समितिको गठन गरिनेछ ।

(क) विपद् व्यवस्थापन समितिको संयोजक - संयोजक

(ख) महिला वडा सदस्य - सदस्य

(ग) वडा सदस्य - सदस्य

(घ) वडा सदस्य - सदस्य

(ङ) वडा सदस्य - सदस्य

(च)नगरपालिका कर्मचारी -सदस्य सचिव

४. यस कार्यविधि बमोजिम गठित समितिको नियमित बैठकमा काम संग सम्बन्धित कुनै पनि व्यक्ति वा संस्थाको प्रतिनिधिलाई आवश्यकता अनुसार आमन्त्रित गर्न सकिनेछ ।
५. आमन्त्रित पदाधिकारी वा व्यक्तिको मताधिकार हुने छैन ।
६. आमन्त्रित पदाधिकारीले पनि बैठकमा उपस्थित भए वापत अन्य पदाधिकारीले पाए सरहको भत्ता तथा अन्य सुविधा पाउनेछ ।
७. नगर सभा तथा कार्यपालिका सदस्य आमन्त्रित सदस्य रहन सक्ने तथा सम्बन्धित वडा अध्यक्षहरुलाई अथवा विषयगत शाखा प्रमुखहरुलाई आवश्यकता अनुसार आमन्त्रित गर्न सकिनेछ।
८. नगर भित्र पर्न गएको विपद्लाई तत्कालै अनुमोदन गर्न परेमा नगर प्रमुखको टोक आदेशमा आवश्यक काम कामकारवाही अगाडी बढाई पछि उक्त निर्णयलाई यस समितिले बैठक बसी अनुमोदन गर्ने ।

फ) समितिको बैठक

- १। समितिको बैठक कम्तीमा वर्षको दुई पटक र आवश्यक परेमा जुनसुकै बखत पनि बस्न सक्नेछ।
- २। समितिको बैठक संयोजक संग परामर्श गरी सदस्य-सचिवले बोलाउनेछ।
- ३। संयोजकको अनुपस्थितिमा बैठक बस्न नसक्ने अवस्था भएमा प्रमुख प्रशासकीय अधिकृतको समन्वयमा पनि बैठक बसी आवश्यक निर्णय लिन सकिनेछ। तर यस किसिमको बैठकबाट भएको निर्णयहरूलाई पछिल्लो बैठकमा जानकारीका लागि सदस्य सचिवले पेश गर्नु पर्नेछ।

ब) समितिको काम, कर्तव्य र अधिकार:

समितिको काम, कर्तव्य र अधिकार देहाय बमोजिम हुनेछ :

- (क) ऐन र नियमावली अनुसार कोषको खातामा जम्मा गर्नु पर्ने रकम समयमा नै जम्मा गर्ने व्यवस्था मिलाउने।
 - (ख) कोषको लागि वार्षिक रूपमा आवश्यक पर्ने, यसबाट न आर्जहुने र खर्च हुने रकमको कार्ययोजना बनाई कार्यान्वयन गर्ने।
 - (ग) कोषको आय-व्यय सम्बन्धी हर हिसाबको लेखापरीक्षणलाई सोको लेखापरीक्षण प्रतिवेदन नगरपालिका मार्फत नगर सभामा पेश गर्ने।
 - (घ) सचिवालय सञ्चालन गर्न आवश्यक पर्ने कर्मचारीहरू लगायत खर्चको व्यवस्था नगरपालिका कार्यालयबाटै मिलाउने व्यवस्था गर्ने।
 - (ङ) प्रत्येक महिनामा कोषमा जम्मा भएको तथा खर्च भएको रकमको यथार्थ विवरण सार्वजनिक गर्ने गराउने।
 - (च) समितिमा आवश्यक रकम जुटाउने तर्फ आवश्यक पहल गर्ने।
 - (ज) विकास साभेदार तथा विभिन्न सरकारी तथा अर्ध सरकारी निकायहरूसंग नगरपालिकाको सहमतिमा कार्यक्रम उपलब्ध गराउने तर्फ आवश्यक पहल गर्ने।
 - (झ) विपद्बाट क्षति भई मर्मत सम्भारका लागि आवश्यक पर्ने कार्य तथा बाटो पूल, पूलेसा र सडकको विवरण संकलन गर्ने र श्रोतको व्यवस्थापन गर्ने।
- भ) समितिले ध्यान दिनु पर्ने कुराहरू

समितिले निम्न कुराहरूलाई विशेष ध्यान दिनु: पर्नेछ

क) विपद् व्यवस्थापन कार्यक्रममा सरकारी तथा गैरसरकारी कार्याहरूका साथै सामाजिक संघ संस्थाहरूको भूमिका निर्धारण,

- ख) प्रकोप व्यवस्थापनका लागि दक्ष जनशक्तिको व्यवस्थापन र उत्पादन,
- ग) प्रकोपमा पर्ने क्षेत्रका बासिन्दाहरुलाई पूर्व जानकारी तथा चेतावनी,
- घ) प्रकोप पिडितहरुको उद्धार तथा राहतका लागि सामाग्रीका व्यवस्था ,
- ङ) जनचेतना अभिवृद्धि गराउने कार्यक्रमको नियमित कार्यान्वयन,
- च) तथ्यांक संकलन र कार्यान्वयन,
- छ) प्रकोपबाट पिडित हुन सक्ने बासिन्दाहरुको समयमा नै सुरक्षित स्थानमा स्थानान्तरण,
- ज) प्राकृतिक प्रकोप उद्धार तथा राहतका लागि थापकीयव्यवस् क्षमताको विकास, अध्ययन अनसन्धान तथा सर्वेक्षणको व्यवस्था,
- झ) प्रकोपको घटना घटेको स्थान सम्म सार्वजनिक यातायातको व्यवस्थापन,
- ञ) प्रकोप व्यवस्थापन कार्यको रेखदेख, अनुगमन तथा मूल्यांकन,
- ट) व्यवस्थापन कोष तथा कार्यक्रमका लागि आवश्यक रकमको व्यवस्था,
- ठ) प्रचार प्रसार र सूचना संकलन ।

२०। समितिका पदाधिकारीहरुको काम, कर्तव्य र अधिकार:

समितिका पदाधिकारीहरुकोकाम कर्तव्य र अधिकार देहाय बमोजिम हुनेछ :

(क) संयोजकको काम, कर्तव्य र अधिकार:

- १। समितिको बैठकको अध्यक्षता गर्ने ।
- २। कोषको सम्पूर्ण गतिविधिको नेतृत्व गर्ने ।
- ३। कोष सम्बन्धी सम्पूर्ण उत्तरदायित्व बहन गर्ने ।
- ४। समितिबाट पारित वार्षिक कार्यक्रम तथा आय व्ययको विवरण प्रस्तावित बजेटमा समावेश गरी नगर सभामा पेश गर्ने व्यवस्था मिलाउने ।
- ५। कार्यक्रमहरुको विवरण समयमा नै संकलन गरि राख्ने व्यवस्था मिलाउने ।

(ख) सदस्यको काम, कर्तव्य र अधिकार:

- १। समितिको बैठकमा नियमित रूपमा भाग लिने ।
- २। निर्णय कार्यान्वयनमा सहयोग गर्ने ।
- ३। कोषको प्रवर्द्धन र कार्यक्रमको हित हुने कार्य प्रस्ताव गर्ने ।

४। संयोजकको निर्देशन अनुसार अन्य आवश्यक कार्य गर्ने,गराउने।

(ग) सदस्य-सचिवको काम, कर्तव्य र अधिकार:

- १। कोषको कार्यालय सञ्चालन गर्ने ।
- २। बैठकको निर्णय अभिलेख गरी राख्ने ।
- ३। बैठकको निर्णयार्थान्वयनक गर्ने। संयोजकको निर्देशन अनुसार कार्य सञ्चालन गर्ने,। गराउने
- ४। कोषको सञ्चालन सम्बन्धी श्रेस्ता तथा चल अचल सम्पत्तिको जिम्मा लेखांकन गर्ने
- ५। वार्षिक आर्थिक प्रतिवेदन र लेखा परीक्षण प्रतिवेदन समितिमा पेश गर्ने

परिच्छेद-४

कोष व्यवस्थापन सम्बन्धी व्यवस्था

२१। कोषको स्थापना र खाताको व्यवस्था:

- १। स्थानीय सरकार संचालन ऐन, २०७४ बमोजिमको प्रयोजनका लागि सार्वजनिक खरिद ऐन, नियमावली भित्र - रही सो बमोजिम एक विपद् व्यवस्थापन विशेषकोष स्थापना गरिनेछ।
- २। दफा १ बमोजिमका कोषमा देहायकामहरूक रहनेछन्:
 - (क) विपद्व्यवस्थापन कोषका लागि हालसम्म छुट्याईएको रकम सम्पूर्ण ,
 - (ख) प्रत्येक आर्थिक वर्षमा नगर सभाले आफ्नो कोषमा जम्मा भएको आन्तरिक आयबाट विनियोजन गरेको रकम,
 - (ग) कुनै व्यक्ति, संस्था वा निकायद्वारा कोषलाई प्राप्त हुने सहयोग अनुदान वा रकम,
 - (घ) नगर सभाको स्वीकृतिमा प्राप्त अन्य रकम,
 - (ङ) नेपाल सरकारबाट विनियोजित रकम,
 - (च) जिल्ला समन्वय समिति, नगरपालिकासँग सिमा जोडिएका स्थानीय निकायवा अन्य श्रोतबाट प्राप्त रकम,
 - (छ) नेपाल सरकारबाट स्वीकृति प्राप्त भए बमोजिम वैदेशिक श्रोतबाट प्राप्त रकम,
 - (ज) अन्य विविध श्रोतबाट प्राप्त रकम ।

३। समितिको निर्णयबाट तोकिएको बैकमा विपद् “उद्धार विशेषकोष” नामको एक खाता खोली आर्थिक कारोबार सञ्चालन गरिनेछ।

२२। कोषको प्रयोग:

कोषको रकम देहाय बमोजिमको कामको लागि प्रयोग गर्न: सकिनेछ,

क) नियमित रूपमा पिडितहरुको व्यवस्थापनको कार्य गर्न गराउन,

ख) निरिक्षण अनुगमन तथा समितिको बैठकमा बैठकभत्ता वितरण गर्न,

ग) प्राकृतिक प्रकोप व्यवस्थापन प्रति सकारात्मक जनधारणा दायित्वबोध बारे र जनचेतना अभिवृद्धि गराउन,

घ) प्रकोप व्यवस्थापनकाम गर्ने संस्थाहरु बीच समन्वय र कार्यमा स्तरीयता ल्याउन निरन्तर सुपरिवेक्षण र अनुगमन गर्न,

ङ) सामाजिक सचेतना तथा सहभागितामूलक कार्यक्रम संचालन, गर्न

च) प्राकृतिक विपत्तिमा परेकाहरुको उद्धार र राहत प्रदान गर्न,

छ) प्राकृतिक प्रकोपमा परेका जनताको उद्धार र राहतका निम्ति प्राथमिक तहका सामाग्रीहरुको व्यवस्था गरी वितरण गर्न,

ज) तत्काल प्रकोपमा पर्ने सम्भावना भएका क्षेत्रका जनतालाई सचेतन, गराउन

झ) तत्काल खतराको सम्भावना भएको क्षेत्रबाट जनतालाई सुरक्षित स्थानमा सार्न,

ञ) प्रकोपबाट क्षतिग्रस्त संरचना र विकासका पूर्वाधारहरुको पुनर्निर्माण र गर्न मर्मतसम्भार ।

२३। नपुग रकमको व्यवस्था:

रकम अभाव भई संचालित कार्यक्रमहरुमाका प्रत्यक्ष असर पर्ने अवस्था भएमा व्यवस्थापन समितिले औचित्यता हेरी नपुग रकमका लागि नगरपालिकामा आवश्यक व्यवस्थाका लागि प्राविधिकको सिफारिश सहित पेश गर्नु पर्नेछ ।

२४। अनुमानित खर्चको प्रस्तावित विवरण पेश गर्न

आगामी आर्थिक वर्षमा प्रकोप व्यवस्थापनकोषका लागि आवश्यक पर्ने रकमको व्यवस्था मिलाउन नगर

सभामा बजेट प्रस्तुत गर्दा नै कार्यक्रम सहितको अनुमानित खर्चको प्रस्तावित विवरण पेश गर्नु पर्नेछ ।

२५. श्रेस्ता राख्ने:

१. कार्यालयले कोषको आय र व्ययको श्रेस्ता तोकिए बमोजिम राख्नु पर्नेछ ।
२. समितिले प्रशासनिक खर्च सभाबाट तोकिएको प्रतिशत भन्दा बढी गर्न पाउने छैन।
३. सभाबाट उपलब्ध गराउने रकम तोकिएको क्षेत्रवाहेक अन्यत्र खर्चगर्न पाइने छैन ।

२६. बैठक भत्ता:

समितिका पदाधिकारीहरूले बैठकमा भाग लिए वापत नगर सभाबाट तोकिए बमोजिमको बैठक भत्ता पाउने छन्।

२७. खाता सञ्चालन :

कोषको खाता सञ्चालन बहुदरमाई नगरपालिका प्रमुख प्रशासकीय अधिकृत र आर्थिक प्रशासन शाखा प्रमुखको संयुक्त दस्तखतबाट गरिनेछ ।

२८. लेखापरीक्षण:

१. प्रकोप व्यवस्थापन कोषबाट भएको आय व्ययको आन्तरिक लेखा परीक्षण नगरपालिकाको आन्तरिक लेखापरीक्षण शाखाबाट गरिनेछ, भने अन्तिम लेखापरीक्षण महालेखापरीक्षकको कार्यालयबाट हुनेछ ।
२. अन्तिम लेखापरीक्षण हुँदा तयार गरिएको आर्थिक विवरण सहितको अन्तिम लेखापरीक्षण प्रतिवेदन प्रमुखले लेखा समितिमा पठाउन सकिनेछ ।

परिच्छेद-५

विविध

२९. अनुगमन तथा मूल्यांकन

नगरपालिकाको विपद् व्यवस्थापन निर्देशिकाबमोजिमसञ्चालन गरिएका कार्यक्रमको अनुगमन तथा मूल्यांकन देहाय अनुसार गरिनेछ :

- (क) नगरपालिकाको कार्यालयले यस कार्यक्रमको कार्यान्वयनका सन्दर्भमा अनुगमन, निरीक्षण तथा मूल्यांकन गर्दा बुदा नं.१५३ बमोजिम गठित समितिसंग समन्वय गरी गर्नेछ ।
- (ख) कार्यक्रमको अन्तिम किस्ता रकम अमनुगमन तथा मूल्यांकनका आधारमा दिइनेछ ।
- (ग) अनुगमन तथा मूल्यांकनका आधारमा कार्यक्रमहरूको जांचपास तथा फरफारक । गरिनेछ

(घ) अनुगमन तथा मूल्याङ्कन सम्बन्धी खर्चको व्यवस्था नगरपालिकाको कार्यालयले मिलाउनु पर्नेछ ।

(च) उपभोक्ता समितिहरूबाट हुने उद्धार सम्बन्धी कार्यको अनुगमन गर्दा विलपाईभर लगायत विवरण संकलन काममा संलग्न व्यक्तिहरूको हाजिरी तथा कार्यरत रहने समय र स्थान र विषयमा पनि हेर्नु पर्दछ ।

३०. रकम निकासामा हुने अवस्था

विपदव्यवस्थापन सम्बन्धी कार्यक्रम संचालन हुँदा रकम निकासामा हुने अवस्था देहाय अनुसार हुनेछ : क) कार्यक्रम स्वीकृति भएपछि विधिवत रूपमा उपभोक्ता समिति गठन गर्नु पर्नेछ,

ख) कार्यक्रमको लागत अनुमान नगरपालिकाको प्राविधिक जनशक्तिबाट गराउनु पर्नेछ,

ग) प्राविधिक जनशक्ति नहुने अवस्थामा जस्तै: उद्धार, राहत, तालिम, अनुशिक्षण आदिको लागि प्रस्तुत भएको लागत अनुमानको स्वीकृत परिधि भित्र रही संचालन गरिनु पर्नेछ,

घ) गत विगतको पेशकी बाँकी रहेका व्यक्ति वा संस्थासंग सो पेशकी नभए सम्म फछ्यौट कुनै संभौता गरिने छैन ।

३१. रकम खर्च गर्ने प्रक्रिया

उद्धार तथा राहत कार्यक्रम संचालन गर्दा प्रचलित ऐन तथाहरूकोनियम पूर्णरूपमा पालना गर्नेछन्। नियमानुसारको विल भरपाईहरू पेश अनिवार्य रूपमा गर्नु पर्नेछ ।

३२. विवरण सार्वजनिक गर्नु पर्ने

उद्धार सम्बन्धी कार्यक्रमका लागि उपलब्ध गराएको रकमहरूको रणविव चौमासिक रूपमा सार्वजनिक गर्नुपर्नेछ ।

३३. पुरस्कार वा प्रशंसापत्र प्रदान गर्न सक्ने

राम्रो काम गर्ने उपभोक्ता समिति तथा कर्मचारीहरूलाई नगरपालिकाले नगद पुरस्कार वा प्रशंसा पत्र दिन सक्नेछ ।

३४. जाँचपास र फरफारक

यस कार्यक्रम अन्तरगत संचालित कार्यक्रमहरू पनि सम्पन्न भए पछि समयमा नै जाँचपास गरी त्यसको फरफारक देहाय अनुसार गर्नु गराउनु पर्नेछ ।

क) यसका लागि आयोजना संचालन गर्ने निकाय, संस्था, समिति, उपसमिति, उपभोक्ता समिति वा व्यक्तिले आफूले संचालन गरेको आयोजना वा कार्यक्रम सम्पन्न भएपछि जाँचपास वा फरफारक गर्न नगरपालिकामा रहेको विपद व्यवस्थापन समितिको सिफारिस साथ नगरपालिकामा निवेदन दिनु पर्नेछ ।

- ख) प्राप्त निवेदन मध्ये सडक, भवन, सिंचाई, खानेपानी, सामुदायिक कूलो, भवन, पुस्तकालय, वाचनालय, वनभोजस्थल, बाल उद्यान आदि जस्ता निर्माण प्रकृतिका आयोजना र कार्यक्रमहरुको प्रतिवेदन प्राप्त भएपछि प्रचलित नियम अनुसार नगरपालिकाले जाँचपास र फरफारक गराउनु पर्नेछ।
- ग) ज्ञान, सीप र तालिम लगायत चेतना अभिवृद्धि गर्ने प्रकृतिका आयोजनाहरु सन्दर्भमा भने तिनीहरुको भौतिक र वित्तीय प्रगति समेत खुल्ने गरी निवेदन प्राप्त भए पछि नगरपालिकाले सम्झौता भए अनुसार कार्य सम्पन्न भए नभएको जाँची सम्पन्न भएको भए प्रचलित प्रक्रिया अनुसार तोकिएको समय भित्र जाँचपास र फरफारक गरी दिनु पर्नेछ।

३५. संशोधन तथा बचाउ

१. यस निर्देशिकामा उल्लेखित कुराहरुमा छुट हुन गई कुनै कुरा थप घट गर्न वा हटाउन वा परिमार्जन गर्न परेमा सम्बन्धित ऐन नियमको परिधि भित्र रही नगर सभाले मात्र गर्न सक्नेछ।
२. यस निर्देशिकामा उल्लेख गरिएका कुराहरुका हकमा यसै निर्देशिका अनुसार र उल्लेख नभएका कुराहरुका हकमा प्रचलित ऐन नियम अनुसार हुनेछ।
३. यस निर्देशिकामा लेखिएका कुराहरु कानून सँग बाभिएमा बाभिएको हदसम्म स्वतः निष्कृत हुनेछ।

आज्ञाले

प्रमाणिकरण मिति: २०७५/०६/११

राम कुमार कार्की
नि. प्रमुख प्रशासकीय अधिकृत